

# Skolverket

ናብ  
ተመሃራይ 9ይ ክፍለ ዓመት ትምህርቲ መባእዳ  
ወይከአ ተመሃራይ 10ይ ክፍለ ዓመት ፍላጎት ትምህርቲ

## ሃገራዊ መርመራ

ሰላም!

እዛ ደብዳቤ ትመጻክ ዘላ ምኽንያት፡ ኣብዚ ዓመተ-ትምህርቲ'ዚ፡ ብሸወደንኛ፡ ብሸወደንኛ ከም ካልኣይ ቋንቋ፡ ብእንግሊዝኛ፡ ብሕሳብ፡ ከምኡውን፡ ብሓደ ካብ ዓይነታት ትምህርቲ ባዮሎጂ፡ ፊዚክስ ወይ ኬሚስትሪ፡ ከምኡውን፡ ብሓደ ካብ ዓይነታት ትምህርቲ ጂኦግራፊ፡ ፍልጠት ሃይማኖት ወይ ማሕበራዊ ፍልጠት ሃገራዊ መርመራ ክትገብር ስለ ዝኾንካ'ዩ።

ዕላማ ናይ ሃገራዊ መርመራ፡ መምህራንካ ንፍልጠትካ ኪመዘኑ ከለዉ ከም ደገፍ ንኺኾኖም'ዩ። ትሕዝቶን ቅርጽን መርመራታት ኪውሰን ከሎ፡ ኣብቶም ዝተፈላለዩ ዓይነታት ትምህርቲ ዘለዉ መደባት ትምህርቲ'ዮም ከም መበገሲ ዚኾኑ። ናይ ሃገራዊ መርመራ ውጽኢትካ፡ ብዝተኻእለ መጠን ርትዓዊ መዛዘሚ ነጥቢ ክትረከብ ዘኽእል ሓደ ክፋል ናይቲ እኩብ ገምጋም ትምህርቲ'ዩ።

እቶም መርመራታት፡ ብተልእኮ ወኪል ትምህርቲ ሸወደን (ስኩልሸርክት) ኣብ ናይዚ ሃገር ዝተፈላለዩ ዩኒቨርሲታት ይህነጹን ይምዕብሉን። ኣብቶም መርመራታት ዘለዉ ሕቶታት፡ ኣብ መላእ ሃገር ኣብ ዘለዉ ብዙሓት ዝተፈላለዩ ኣብያተ ትምህርቲ ተፈቲኖም'ዮም። እዞም መርመራታት ኪዳለዉ ከለዉ፡ ተመሃሮን መምህራንን ዝሃብዎም ርእይቶታት ኣብ ጥቕሚ ውዒሎም'ዮም።

መምህራን ዝተፈላለዩ ዓይነታት ትምህርቲ፡ ንዕለት መርመራ፡ ገምጋምን ካልእ ንመርመራ ዚምልከት ሓበሬታ ኪህቡኻ'ዮም።

### ሸወደንኛን ሸወደንኛ ከም ካልኣይ ቋንቋን

ሃገራዊ መርመራ ሸወደንኛን ሸወደንኛ ከም ካልኣይ ቋንቋን ብሰለስተ ክፋላት ዝቐመ'ዩ።

ክፋል መርመራ “A” ኣብ ሰለስተ መዳያት እትግምገምሉ ናይ ቃል መርመራ'ዩ። ትሕዝቶ ምቕራብ፡ ክትዕ ምምራሕን ኣብ ክትዕ ምስታፍን። ሓደ ሓጺር ጽሑፍ፡ ስእሊ ወይ ክፋል ፊልም፡ መበገሲ ናይቲ እተቐርቦ ትሕዝቶን ዚስዕብ ዝርርብን ይኸውን። ኣብ ክፋል መርመራ “B” ዝተፈላለዩ ጽሑፋት ናይ ምንባብ ብቐዓትካ ተርኢ። ኣብ መዓልቲ መርመራ ጥማር ጽሑፍን ብግምት 20 ዚኣኽሉ ነቲ ጽሑፍ ዚርእዩ ሕቶታትን ትወሃብ። ፈለማ ሓደ ናይ ጽሑፍ መንሹር ብምንባብ ትጅምር፤ ብድሕሪኡ ሕቶታት ይወሃቡካ። ክፋል መርመራ “C” ኣብ ሓደ ኣርእስቲ ዘሎካ ናይ ምጽሓፍ ብቐዓት ይመዝን። ሰለስተ ክትመርጸም እትኽእል ኣማራጺታት ይወሃቡካ።

### እንግሊዝኛ

ኣብቲ ሃገራዊ መርመራ እንግሊዝኛ፡ እንግሊዝኛ ብዘረባን ብጽሑፍን ናይ ምጥቃም ዘሎካ ብቐዓትን፡ ንእትሰምዖን ንእትንብቦን እንግሊዝኛ ናይ ምርዳእ ዘሎካ ብቐዓት ተርኢ። ክፋል መርመራ “A” ናይ ምዝታይን ምዝራብን ብቐዓትካ እተርእየሉ ናይ ቃል መርመራ'ዩ። ኣብ ክፋል መርመራ “B” ቅድም ቀዳድም ኣንቢብካ ናይ ምርዳእን ሰሚዕካ ናይ ምርዳእን ብቐዓትካ ተርኢ። ክፋል መርመራ “C” ብእንግሊዝኛ ጥመር ጽሑፍ ናይ ምጽሓፍ ብቐዓትካ እተርእየሉ ጽሑፍ መርመራ'ዩ።

### ሕሳብ

ሃገራዊ መርመራ ሕሳብ ኣርባዕተ ክፋላት መርመራ ዝሓዘ'ዩ። ክፋል መርመራ “A” ሕሳባዊ (ማተማቲካዊ) ክእለት ምምዘዛን ናይ ምክትታልን ናይ ምቕራብን ብቐዓትካ ይፍትን። ናይ ካልኣት መግለጽን መጎተን ክትፍትን'ውን ዕድል ይወሃቡካ።

# Skolverket

ክፍል መርመራ “B” በዘይ ዲጂታላዊ መሳርሕን ቁጽሊ ፎርምላን ኪምለሱ ዘለዎም ሕቶታት ዝጠርነፈዩ። ንገለ ካብቶም ሕቶታት ብዝርዝር ክትገልጹም ኢኹኒ ንዝተረፉ ከኣ ሓደ መልሲ ጥራይ ክትህበሎም ኢኹኒ። ክፍል መርመራ “C” መልስታትካ እትህበሉ፡ መጽናዕቲ ዘድልዮ ዝዓይነቱ ኮይኑ፡ ኣዝዩ ግፍሕ ዝበለ ሕቶዮ። ክፍል መርመራ “D” መልስታትካ እትህበሎም ሓያለ ሕቶታት ዝጠርነፈዩ። እቶም ሕቶታት ዚበዝሕ እዋን ኣብ ሓደ ዓይነት ቴማ ዝተጠርነፉዮም።

## ባዮሎጂ፡ ፊዚክስ ወይ ኬሚስትሪ

ኩላቶም ኣብ ቤት ትምህትኻ ዚመሃሩ ተመሃሮ፡ ብሓደ ዓይነት ትምህርቲ ሃገራዊ መርመራ ይገብሩ። ኣየናይ ዓይነት መርመራ ኣብ ቤት ትምህርትኻ ከም ዚወሃብ ብግምት ስለስተ ሰሙን ቅድሚ ስለተ-መርመራ ኢኹኒ ትፈልጥ።

ኣብ ክፍል መርመራ “A1” ማለት፡ እቲ ቲዮራቲካዊ (ክልሰ-ሓሳባዊ) መርመራ፡ ሳይንሳዊ ዝምድና ንምብራህን ንምግላጽን ዘሎካ ፍልጠት ትጥቀም። ኣብ ክፍል መርመራ “A2” ሓበሬታ ንምምርማር፡ ንጥዕና፡ ንጸዓት፡ ንቴክኒክ፡ ንክባቢ፡ ንባህርያዊ መዓላን ንኤኮሎጂያዊ ዘላቕነትን ኣብ ዚምልከቱ ሕቶታት ንምሕባርን መርገጽ ንምውሳድን፡ ኣብ ባዮሎጂ፡ ኣብ ፊዚክስ ወይ ኣብ ኬሚስትሪ ዘሎካ ፍልጠት ክትምርኮስ ኤኹኒ። ኣብ ክፍል መርመራ “A3” ሓደ መጽናዕቲ ትምድብ። ኣብ ክፍል መርመራ “B”፡ ማለት እቲ መርመራ ላቦራቶሪ፡ መጽናዕቲ ኣካይድካ በቲ ውጽኢት ኣብ ሓደ መደምደምታ ትበጽሕ።

## ጂኦግራፊ፡ ታሪኽ፡ ፍልጠት ሃይማኖት ወይ ማሕበራዊ ፍልጠት

ኩላቶም ኣብ ቤት ትምህትኻ ዚመሃሩ ተመሃሮ፡ ብሓደ ዓይነት ትምህርቲ ሃገራዊ መርመራ ይገብሩ። ኣየናይ ዓይነት መርመራ ኣብ ቤት ትምህርትኻ ከም ዚወሃብ ብግምት ስለስተ ሰሙን ቅድሚ ስለተ-መርመራ ኢኹኒ ትፈልጥ።

ክልቲኦም ክፍል መርመራ “A” ምስ ክፍል መርመራ “B” መርመራታት ጽሑፍዮም፤ ኣብቶም ዝተፈላለዩ መደባት ትምህርቲ ንዚግለጹ ብቕዓታት ከኣ ብዝተፈላለዩ ኣገባብ ይመዝኑ።

## ተወሳኺ ሓበሬታ ኣበይ ይርከብ፤

ተወሳኺ ሓበሬታ ብዛዕባ ሃገራዊ መርመራ ኣብ መካነ-መርበብ ወኪል ትምህርቲ ሸወደን (ስኩልቨርክት) ኣሎ።

[www.skolverket.se/bedomning](http://www.skolverket.se/bedomning)

ካብ መርመራ ዝተወሰዱ ኣብነታት ሕቶ ዚመርሑ ሓበርቲ መንገዲ’ውን ኣብኡ ኣለዉ።

## ምስ ወኪል ትምህርቲ ሸወደን (ስኩልቨርክት) ርክብ ንምግባር

[knationellaprov@skolverket.se](mailto:knationellaprov@skolverket.se)